

# ИЗВЕШТАЈ ЗА ФАКТИЧКИ НАОДИ

Црвен Крст на Република Северна Македонија

Сметка – Фонд за солидарност

Јули 2025

## knowing you.

Kreston Macedonia DOOEL Skopje is a member firm of Kreston Global. Kreston Global is a global network of accounting firms, each of which is a separate and independent legal entity, and as such has no liability for the acts or omissions of any other member firm. Kreston Global provides no professional services in any country. Kreston member firms are separate, independent firms and are responsible for the professional services they provide.

Kreston Macedonia dooel  
Pandil Siskov str. no. 5-1/45, 1000 Skopje,  
Republic of North Macedonia  
Tax no. MK4032022552493 | ID 7569530  
+389 79 263 220  
kreston.mk | info@kreston.mk

An independent member of the  
Kreston Global network

 MEMBER OF THE  
FORUM OF FIRMS

## Извештај за фактички наоди

### *Црвен Крст на Република Северна Македонија*

Во согласност со писмото за ангажман, го доставуваме нашиот Извештај за фактички наоди ("Извештај") за состојбата со приливите и одливите на сметката - Фонд за солидарност ("Сметка"), за периодот од 16.03.2025 година до 09.07.2025 година, кои се однесуваат за настанот што се случи во ноќен клуб Пулс во Кочани на 16.03.2025 година.

### Цел

Целта на овој извештај за фактички наоди е да спроведеме одредени постапки за кои се согласивме и да ви поднесеме извештај за фактички наоди во однос на извршените постапки. Нашиот ангажман беше верификација на приливите (уплатите) и одливите (исплатите) на сметката – Фонд за солидарност, кој претставува ангажман за извршување на одредени договорени постапки во однос на уплатените износи, лицата кои ги извршиле уплатите, како и исплатените износи, критериумите за исплата, и лицата кон кои се извршени исплатите, за периодот од 16.03.2025 година до 09.07.2025 година.

### Стандарди и етика

Нашиот ангажман беше преземен во согласност со:

- Меѓународен стандард за поврзани услуги (ISRS) 4400 Ангажмани за извршување на договорени процедури во врска со финансиските информации како што е објавено од страна на Меѓународната федерација на сметководители (IFAC);
- Етичкиот кодекс за професионални сметководители издаден од страна на IFAC. Иако ISRS 4400 предвидува дека независноста не е услов за договорени постапки, договорното тело бара ревизорот исто така да се усогласува со барањата за независност на Етичкиот кодекс за професионални сметководители.

### Извршени постапки

Како што беше побарано, ние ги извршивме постапките наведени подолу.

Овие постапки се извршени со цел да се обезбеди јасен увид на подобноста на приливите и одливите на сметката.

### Извори на информации

Извештајот ги утврдува информациите кои ни ги давате како одговор на конкретни прашања или добиени и извлечени од вашите сметки и записи.

### Фактички наоди

Вкупните приливи и исплати кои се предмет на оваа верификација изнесуваат:

<b>Опис</b>	<b>Износ</b>
Вкупни приливи	159.124.171
Вкупни исплати	148.486.134
Средства останати на сметка	10.638.037

Коефициентот на покриеност како на приливите така и на исплатите е 100%. Овој сооднос го претставува вкупниот износ проверен од нас изразен како процент од вкупните износи кои биле предмет на оваа верификација.

Деталите за нашите фактички наоди кои произлегуваат од постапките кои ги извршивме се прикажани во Поглавје Б од овој извештај.

### Употреба на овој извештај

Овој извештај е подготвен исклучиво за ваша доверлива употреба и исклучиво за наведените цели за користење од ваша страна. Овој извештај не смее да се користи за било која друга цел, ниту пак може да се споделува со други страни. Овој извештај се однесува исклучиво на сметките и ставките кои се споменати погоре и не се однесува на финансиските извештаи на Организацијата земени како целина.

Датум на извештајот на ревизорот: Јули 09, 2025

Адреса на ревизорот: Крестон Македонија,  
ул. Пандил Шишков, бр. 5/1-45, Скопје

Име на ревизорот: Звонко Кочовски, Овластен ревизор



## A. Контекст на ангажманот

Црвениот Крст на Република Северна Македонија е хуманитарна организација со долгогодишна традиција чија мисија е да помогне на најранливите категории на население без разлика на етничка, верска или политичка припадност. Како хуманитарна организација ЦКРСМ работи на спречување и ублажување на човековото страдање, заштита на животот и здравјето, унапредување на социјалната состојба, обезбедувајќи почит и достоинство за човековото битие, а особено во случај на несреќи и катастрофи, го промовира меѓународното хуманитарно право и хуманите вредности, поттикнува доброволно ангажирање и постојана подготвеност за давање помош, како и универзално чувство за солидарност и хуманост.

Во рамки на своите активности Црвениот Крст има отворена сметка на солидарност која е наменета за прибирање донации за различни хуманитарни цели.

Намена на сметката:

- Помош за настрадани од природни непогоди (поплави, пожари, земјотреси итн.)
- Поддршка на социјално загрозувани семејства
- Медицинска помош и обезбедување основни средства за живот
- Реакција во кризни ситуации на национално или локално ниво
- Поддршка за бегалци и раселени лица

Општи податоци за сметката:

Трансакциска сметка: 300000001327966

Комерцијална Банка АД Скопје

Цел на дознака: Донација во Сметка на солидарност

Сметка за донации од странство (во девизи):

IBAN: MK07300000000132807

SWIFT: KOBSMK2X

По случувањето на трагичната несреќа во ноќниот клуб Пулс во Кочани на 16.03.2025 година беше објавен повик за донации за што беа ставени во функција:

- Сметката на фондот за солидарност за уплати во денари и девизи,
- Телефонски линии за донации преку мобилните оператори,
- Онлајн платформа за донирање

Заклучно со 08.07.2025 година од апелот за мобилизирање на средства, обезбедени се вкупно 159.124.171 денари за помош на настраданото население во Кочани. Во апелот се вклучија голем број на граѓани, компании, локални самоуправи, институции, невладини организации, здруженија на граѓани и други донатори во земјата и странство.

Од страна на Министерот за правда донесено е Решение со број УП11-845/2025 од 22.04.2025 година како и Решение со број УП11-950/2025 од 12.05.2025 година, со кои се потврдува дека донациите во финансиски средства на Црвен Крст дадени од правни и физички лица претставуваат донација од јавен интерес во областа на социо-хуманитарната дејност. Констатирано е дека донациите се во согласност со дејноста на Црвениот Крст како примател на донациите и дека донациите се даваат на Црвен Крст со цел да се задоволат неговите декларирани, јавно утврдени потреби и цели и/или да се решат одредени состојби и проблеми. Следствено на тоа, примените донации во согласност со Законот за донации и спонзорства во јавните дејности се ослободени од данок на доход (персонален данок на доход). При исплатите на помошта на настраданото население во Кочани не е платен персонален данок на доход од 11,11% на нето исплатените износи, што е во согласност со позитивните законски одредби.

## Б. Извршени постапки и фактички наоди

Постапките кои ги извршивме и фактичките наоди кои произлегуваат од овие постапки се:

1. Ги обезбедивме изводите од денарската сметка за солидарност со број 300000001327966 во Комерцијална Банка АД, за периодот од 16.03.2025 до 08.07.2025 година, од извод број 11 до извод број 91.

Ги обезбедивме изводите од девизната сметката за солидарност со број IBAN: MK07300701000001228 за периодот од 16.03.2025 до 08.07.2025 година, од извод број 1 до извод број 33.

Од увидот во изводите ги утврдивме приливите како што следат:

Опис	Износ
а Приливи на денарска сметка	150.151.662
б Приливи на девизна сметка	8.972.509
<b>Вкупно</b>	<b>159.124.171</b>

Во продолжение е преглед на приливите според донаторите, како на денарската така и на девизната сметка:

а. Приливи на денарска сметка	Износ
Online	5.111.298
Органи на Општини	31.870.068
Здруженија, Фондации, Организации	11.869.447
Трговски друштва	63.894.815
A1 - телефонски линии за донации	8.798.100
Телеком - телефонски линии за донации	8.558.600
Установи, Институции, Агенции	10.234.376
Физички лица	9.814.958
<b>Вкупно</b>	<b>150.151.662</b>

б. Приливи на девизна сметка	Износ
Трговски друштва	2.851.785
Здруженија, Фондации, Организации	1.999.619
Физички лица	4.121.105
<b>Вкупно</b>	<b>8.972.509</b>

2. Од увидот во изводите ги утврдивме вкупните исплати кои што изнесуваат 148.486.134 денари.

Опис	Исплатен износ
а Исплати на лица во период 25.03-02.04.2025	33.600.000
б Исплати на лица во период 03.04-16.05.2025	73.749.101
в Исплати на лица на 16.6.2025	37.970.000
г Исплати на лица на 8.7.2025	1.480.000
д Останати исплати поврзани со помош на настраданите лица	1.687.033
<b>Вкупно</b>	<b>148.486.134</b>

- а. Според Одлука на ЦКРСМ од 24.03.2025 година одлучено е да се изврши исплата по 150.000 денари по семејство на починато лице и 150.000 денари по семејство на повредено лице.

Исплатите се извршени во период од 25.03.2025 до 02.04.2025 година, како што следи:

Датум	Лица починати	Вкупно исплатен износ за починати	Лица повредени	Вкупно исплатен износ за повредени	Вкупно исплатен износ
25.3.2025	58	8.700.000	91	13.650.000	22.350.000
26.3.2025		0	7	1.050.000	1.050.000
27.3.2025	1	150.000	6	900.000	1.050.000
28.3.2025	1	150.000	8	1.200.000	1.350.000
1.4.2025		0	4	600.000	600.000
2.4.2025		0	48	7.200.000	7.200.000
вкупно		9.000.000		24.600.000	<b>33.600.000</b>

- б. Според Одлука на ЦКРСМ од 03.04.2025 година одлучено е да се изврши исплата по 150.000 денари по семејство на починато лице, по 150.000 денари по семејство на повредено лице кое се лекува во странство, и по 100.000 денари по семејство на повредено лице кое се лекува во државата.

Според Одлука на ЦКРСМ од 16.04.2025 година одлучено е да се изврши исплата по 400.000 денари по семејство на починато лице.

Исплатите се извршени во период од 03.04.2025 до 16.05.2025 година, како што следи:

Датум	Лица починати	Вкупно исплатен износ за починати	Лица повредени	Вкупно исплатен износ за повредени	Вкупно исплатен износ
3.4.2025	60	9.000.000	136	18.250.000	27.250.000
8.4.2025		0	3	450.000	450.000
17.4.2025	62	24.800.000			24.800.000
22.4.2025	9	448.218	4	199.208	647.426
9.5.2025	62	6.200.000	70	7.850.000	14.050.000
9.5.2025	1	400.000			400.000
16.5.2025	35	2.090.375	68	4.061.300	6.151.675
вкупно		42.938.593		30.810.508	<b>73.749.101</b>

Исплатата на 22.04.2025 година во вкупен износ од 647.426 денари е кон 13 лица, по основ на донација на Сојуз на композиторите на Македонија, и се однесува за починатите и повредените лица од бендот:

- за 9 починати лица исплатени се 448.218 денари (по 49.802 денари по лице),
- за 4 повредени лица исплатени се 199.208 денари (по 49.802 денари по лице),

Исплатата на 16.05.2025 година во вкупен износ од 6.151.675 денари е по основ на донација E-CROWD – платформа за граѓански организации за реализирање на кампањи за помош и поддршка на граѓани, и се однесува за починатите и повредените лица на начин утврден од страна на донаторот:

- за 35 починати лица исплатени се 2.090.375 денари (по 59.725 денари по лице),
- за 68 повредени лица исплатени се 4.061.300 денари (по 59.725 денари по лице),

- в. Според Одлука на ЦКРСМ од 16.06.2025 година одлучено е да се изврши исплата на лица распределни во пет групи: прва група по 60.000 денари по лице; втора група по 60.000 денари по лице; трета група по 150.000 денари по лице; четврта група по 500.000 денари по лице; петта група по 1.000.000 денари по лице. Групите се според проценката на степенот на повреда утврдени од страна на работна група на Министерство за здравство.

Исплатите се извршени на 16.06.2025 година, како што следи:

Датум	Лица повредени	исплатен износ по лице	Вкупно исплатен износ
16.6.2025	77	60.000	4.620.000
16.6.2025	39	150.000	5.850.000
16.6.2025	25	500.000	12.500.000
16.6.2025	15	1.000.000	15.000.000
вкупно			<b>37.970.000</b>

г. На 08.07.2025 година извршени се исплати кон лицата опфатени во Одлуката од 16.06.2025 година а за кои не била извршена исплата на 16.06.2025 година, како што следи:

Датум	Лица повредени	исплатен износ по лице	Вкупно исплатен износ
8.7.2025	4	60.000	240.000
8.7.2025	1	90.000	90.000
8.7.2025	1	150.000	150.000
8.7.2025	1	1.000.000	1.000.000
вкупно			<b>1.480.000</b>

д. Освен исплатената помош кон лицата, извршени се и следните исплати:

Опис	Вкупно исплатен износ
Банкарски провизии	53.960
Подршка на семејствата во спроведување на погребите	1.633.073
вкупно	<b>1.687.033</b>

## Заклучок


Од вкупните приливи за донација во износ од 159.124.171 денари исплатени се 148.486.134 денари. Остатокот на парични средства во износ од 10.638.037 денари се салдо на денарската сметка во износ од 1.665.528 денари, и салдо на девизната сметка во износ од 8.972.509 денари.

\* \* \*


### Приливи на денарска сметка




### Приливи на денарска сметка




### Приливи на девизна сметка



### Приливи - девизна сметка



### Вкупно приливи - денарска и девизна сметка



### Вкупно приливи - денарска и девизна сметка

